

Framleiðslu formenn

Til felag okkara
P/f P. P. Faroe Pelagic, Kollafirði

søkja vit eftir fólki til at starvast sum dagligir leiðarar í framleiðsluni á virki okkara.

Felagið varð sett á stovn í desember 2009 og er nú í gongd við at víðka um virksemi á virkinum. Í lätuni framleiðir felagið í høvuðsheitum frystan fisk. Um neyðugt verður framleitt alt samdøgrið. Felagið hevur ætlanir um at økja framleiðslunøgðina upp í 1.000 tons um dagin. Hetta verður ætlandi klárt í mai í ár. Í árinum er ætlanin eisini at byrja framleiðslu av krudum/avhøvdaðum, flaki og flaktum.

Tey, sum setast skulu í starv, mugu hava góðan kunnleika til øll viðkomandi øki viðvíkjandi dagligu framleiðsluni av fiski á virki okkara. Royndir innan líknandi arbeiði er ein fyrimunur.

Hetta er ein frálíkur móguleiki at gerast partur av tí, ið kemur at vera ein tann størsta framleiðslueindin í Evropa.

Tú kemur at arbeiða í tøttum samstarvi við framleiðslustjóran. Væntað verður, at tú hevur viðkomandi útbúgving ella upplæring og praktiskar royndir á økinum, og at tú kanst arbeiða sjálvstøðugt og hevur initiativ til sjálvur at taka stig til at fremja tær neyðugu arbeiðsuppgávurnar. Tú kemur at hava ábyrgd av framleiðslu og starvsfólkunum á vakt. Umsøkjarin má vera fjølbroyttur, kreativur, arbeiðssamur, og duga at leiða og samskipa arbeiðið.

Kunnleiki til enskt – bæði í skrift og talu – er ein fyrirtreyt, tí ein partur av samskiptinum verður á enskum.

Størvini skulu setast so skjótt sum gjørligt. Í seinasta lagi í apríl 2011.

Løn sambært avtalu.

Ynskjast nærri upplýsingar, kann ringjast til Aad de Jong (+31 653 266167) ella senda teldupost til management@ppfaroe.fo.

Allar umsóknir, sum sjálvsagt verða viðgjørðar í trúnaði, skulu sendast til

P/f P.P. Faroe Pelagic
Postboks 49
FO-410 Kollafjørður

ella helst við telduposti á:
management@ppfaroe.fo
í seinasta lagi 20. mars 2011.

NOTA

LÖGGILT GRANSKOÐANARVIRKI

Hoyvíksvegur 5
P.O. Box 30
FO-110 Tórshavn
Tel. +298 35 17 00
Fax +298 35 17 01

Starv innan sølu og marknaðarføring

Fyri ein av kundum okkara søkja vit eftir fólki til spennandi og avbjóðandi starv innan sølu og marknaðarføring v.m.

Starvið krevur viðkomandi royndir/útbúgving innan sølu og marknaðarføring.

Ert tú analytiskur, systematiskur, praktikari? So er starvið kanska tað rætta fyri teg.

Uppgávan verður at økja um sølu, effektivitet og menna tænaustøðið hjá felagnum, umframt at ætlanin er at viðkomandi skal verða við í einum leiðslubólki við tilvísing til stjórnina.

Starvið skal setast skjótast tilber, men kann hetta avtalast nærri.

Løn eftir avtalu.

Umsóknarfreistin er sett til 15. mars 2011

Skrivlig umsókn verður at senda til:

NOTA P/F
Løggilt granskoðanarvirki
Postsmoga 30
110 Tórshavn



Klinikkassistentur søkist

Vegna barnsburðafarloyvi søkja vit eftir einum fulltíðar klinikkassistenti.

Móguleiki er fyri upplæring. Nærri upplýsingar fáast við at ringja á tlf. 31 51 58.

Umsókn við avriti av móguligum prógvum og viðmælum skal sendast til Tannlæknastovuna í Dalatúni áðrenn fríggjadag 18. mars 2011.

TANNLÆKNASTOVAN Í DALATÚNI 19, 100 TÓRSHAVN

MARNAR GAARD · ÍSAK THOMASSEN
REGIN EIKHÓLM · EYÐBJØRN GAARD
TRÓNDUR JOENSEN



VÍSINDASTARVSFÓLK Í SJÚKRARØKTARFRØÐI Á FRÓÐSKAPARSETRI FØROYA

Á Sjúkrarøktarfrøðiskúlanum á Fróðskaparsetrinum er eitt granskingar- og undirvísingarstarv í sjúkrarøkt leyst at søkja. Tann, ið sett/ur verður, skal serliga virka fyri at menna gransking og útbúgving í sjúkrarøkt á Fróðskaparsetrinum.

Starvsøki

Granskingarparturin verður knýttur at serøki umsøkjarans, men umsøkjarin skal eisini vera sinnaður at granska í sjúkrarøkt í Føroyum. Samstarv við aðrar mentanarstovnar og onnur fakøki innan- og uttanseturs er týðningarmikið í starvinum.

Undirvísingarparturin fevnir um útbúgvingar og skeið á masterstøði á Sjúkrarøktarfrøðiskúlanum. Menningarparturin fevnir um førleikamennandi skeið til vísindastarvsfólk á Sjúkrarøktarfrøðiskúlanum, so tey kunnu fara undir gransking og PhD-útbúgving. Harumframt skal umsøkjarin virka fyri at vísindastarvsfólk á Sjúkrarøktarfrøðiskúlanum fáa førleikamennandi skeið at búgva seg til at fara undir gransking og PhD-útbúgving.

Førleikakrøv

Umsøkjarar skulu umframt kandidatútbúgving í sjúkrarøktarfrøði (cand.cur. ella cand.scient.san.) hava granskingarførleika á lektarastigi, undirvísingarroyndir og góð samstarvsevni.

Við umsóknini skulu, umframt CV og lýsing av egnum granskingarprofili og framtíðarætlanum umsøkjarans við starvinum, eisini fylgja yvirlit yvir øll vísindalig avrik umsøkjarans. Tey 10 bestu vísindaligu avrik umsøkjarans skulu leggjast við umsóknini í fyra eintøkum. Starvið verður sett í samsvari við førleikameting hjá metingarnevnd, og ein setanarnevnd gevur rektaranum tilmæli um, hvør setast skal.

Umsókn

Umsóknarfreist er 21. mars 2011. Starvið verður sett 15. august 2011 ella eftir avtalu.

Løn og starvstreytir eru sambært sáttmála millum Fíggaráráð og avvarðandi yrkisfelag. Nærri upplýsingar um starvið fáast við at venda sær til rektaran fyri Sjúkrarøktarfrøðiskúlan Súsonnu Mortensen, tlf. 352250/292255, susannam@setur.fo ella til rektaran á Fróðskaparsetri Føroya, Jóan Pauli Joensen, tlf. 352503/292503, jopajo@setur.fo. Umsóknir við avriti av prógvum, ævisøgu (CV), vísindaligum avrikum og lýsing av granskingarprofili og framtíðarætlanum v.m. skulu sendast til:

FRÓÐSKAPARSETUR FØROYA
Setursskrivstovuna
J. C. Svabos gøtu 14
Postrúm 272
FO-110 Tórshavn
tlf. 35 25 00

TVINGSILS- SØLA

Sagt skal verða frá, at tvingsilssølan av matr. nr. 334, Klaksvík, sum skuldi vera týsdagin, tann 12. apríl 2011, kl. 10.15, er afturkallað úr Føroya Fútarætti.

FÚTARÆTTURIN

Fjeppari? Les um ítrótt í Sosialinum

